



السلام عليكم ورحمة الله وبركاته

آیات صفات متشابهات میں سے ہیں یا کہ محکمات میں سے؟

اجواب بعون الوہاب بشرط صحیح السوال

و علیکم السلام ورحمة الله وبركاته

الحمد لله، والصلوة والسلام على رسول الله، أما بعد

ایک حاظ سے تو یہ آیات متشابهات کے حکم میں ہیں۔ کیفیات کے حاظ سے لیکن دوسری جست سے اگر غور کیا جائے تو یہ آیات صفات متشابهات میں سے نہیں ہیں کیونکہ معنی کے اعتبار سے عربی زبان میں ان کا معروف معنی جانا جاتا ہے تو کیفیت کے حاظ سے یہ آیات متشابهات ہوئیں کیونکہ ہمارے اللہ کی ذات کو پہچانا ہی جب مجال ہے تو یقیناً اللہ کی صفات پہچانا بھی ممکن نہیں۔

اس لیے تطیب بندادی رحمۃ اللہ علیہ فرماتے ہیں کہ صفات کے بارے میں بھی نقی و ابہات کے حاظ وہی کچھ کہنا چاہیے کہ جو ہم اللہ کی ذات کے بارے میں کہتے ہیں تو جس طرح ہم اللہ کے لیے ذات ثابت کرتے ہیں ذات کی نقی نہیں کرتے، نقی سے مراد مطلق انکار۔ تو اسی طرح صفات کے بارے میں بھی ہمارا یہی عقیدہ ہے کہ ہم اللہ کے لیے صفات ثابت کرتے ہیں۔ اس کی نقی نہیں کرتے لیکن جس طرح اللہ کی ذات کی ہم کیفیت بیان نہیں کرتے اسی طرح صفات کی بھی کیفیت بیان نہیں کرتے۔

هذا ما عندی والله أعلم بالصواب

فتاویٰ البانیہ

توحید اسماء وصفات کے مسائل صفحہ: 84

محمد فتویٰ